



KUNSILL LOKALI MSIDA

Referenza:	Minuti tas-Seduta 19/K6/2010
Data:	It-Tlieta, 7 ta' Settembru 2010
Post:	Ufficcju Amministrattiv Pjazza Menqa, Msida
Hin:	17.30 pm

Prezenti:	Is-Sindku :	Sur Clifton Grima
	Il-Vici Sindku:	Sinjorina Margaret Baldacchino
	Il-Kunsilliera:	Sur Emanuel Abela Sur Emanuel Brincat Dott. Carmelo Grima Sur Matthew Agius Sur Charles Selvaggi
	Is-Segretarju Ezekuttiv:	Sur Matthew Dimech

AGENDA

Il-Kunsill mexa fuq l-avviz li gie ppublikat nhar it-Tlieta, 24 ta' Awissu 2010. L-Agenda kienet taqra hekk:

1. Approvazzjoni tal-Minuti tas-Seduta 16/K6/2010.
2. Approvazzjoni tal-Minuti tas-Seduta 17/K6/2010.
3. Materji mill-Minuti.
4. Korrispondenza.
5. Minuti mill-Kumitat Amministrattiv Swatar
6. Embellishment tal-Gnien quddiem il-Knisja u quddiem il-Kunsill
7. Funtana l-kbira ta' quddiem l-Ghassa.
8. Uzu ta' eco wardens u progress.
9. Traffic Management min fejn l-Ghajn tal-Hassellin ghal Triq il-Wied.
10. Approvazzjoni tal-pagamenti tal-kontijiet
11. Approvazzjoni tal-Minuti mill-Kumitat u Sotto-Kumitati.
12. Affarijiet ohra jekk urgenti.
13. Aggornament.



Seduta Nru 19/K6/2009

694. Dott. Grima talab sospensjoni tal-agenda biex jikkumenta fuq li gara gimgha ilu. Is-Sindku issospenda l-agenda.

695. Dott. Grima stqarr li fl-erbghatax-il sena li ilu Kunsillier l-Imsida, din il-gimgha li ghaddiet, ghalih kienet, l-aghar gimgha li qatt kien hawn fil-Kunsill tal-Imsida. Dott. Grima qal, filwaqt li irrefera ghal materji li graw waqt is-sospensjoni tal-laqgħa ta' gimgha ilu, li fil-qadi tal-funzjonijiet tagħna bhala Kunsilliera ma għandniex nigu intimidati.

Dott. Grima qal li huwa ma jistennix li jigi għal laqgħa tal-Kunsill u jkun hawn 'messa in xena' bħal dik tal-gimgha l-oħra. Dan ma hux mod civili kif isiru l-affarijiet, u ta' t-tort lis-Sindku għax il-bicca kienet mgħagħana. Hu qal li gie mitfuh f'halq l-ilpup, minflok ma l-affarijiet gew diskussi fil-laqgħa tal-Kunsill.

Dott. Grima qal li meta qal dan l-istess diskors gimgha ilu fil-laqgħa tal-Kunsill, wara s-sospensjoni tal-laqgħa, is-Sindku kull ma wiegeb kien li kull ma għamel kien skond ir-regolamenti, u li kollox kien legali. Dott. Grima qal, li kull ma hu zgħur hu, li dak li gara mhux etiku.

Dott. Grima qal li qed jirriserva d-dritt li jiehu passi kontra s-Sindku, skond kif tippermetti l-ligi.

696. Is-Sindku qal illi huwa jifhem dan id-diskors. Il-bieb huwa miftuh għal kulhadd waqt il-laqgħa tal-Kunsill u kompla billi qal li ma jistax jifhem kif Dott. Grima qed iħossu mgħedded għax waqt is-sospensjoni tal-laqgħa ma intqalx kliem goff, u waqt il-laqgħa zgħur ma kienx ser jgħalaq il-bieb lil hadd.

Is-Sindku qal li fil-laqgħa li ghaddiet kien hemm l-istess ammont ta' sospensjonijiet tal-laqgħa bħas-soltu u ma jgħisibx li Msida St. Joseph ser tigi manipulata minn individwu wiehed (filwaqt li irrefera għalih innifsu bhala Sindku). Dan, kompla s-Sindku, qed jgħidu għax Dott. Grima qed jgħamel referenza lejha fuq li gara l-gimgha li ghaddiet waqt is-sospensjoni tal-laqgħa.

697. M Agius qal li hu deplorabli dak li gara gimgha ilu. Huwa qal li skond is-Sindku dak li gara hu skond il-ligi, imma filfatt qabel ma l-laqgħa giet sospiza minnu, kien hemm interruzzjonijiet mill-pubbliku, partikolarment meta huwa stess beda jespriji l-opinjoni tiegħu, qrafa tas-Sindku bdew jinterrompu, u min naha tas-Sindku, bhala Cermen tas-seduta, ma ttiehdet l-ebda azzjoni.

M Agius qal li fl-aħħar laqgħa tal-Kunsill kien ha pjaci jisin. Is-Sindku jikkellu fuq l-etika, imma l-mod kif huwa ssospenda l-laqgħa tal-Kunsill il-gimgha l-oħra f'nofs diskussjoni ma kienetx etika zgħur. Il-procedura tas-soltu hi li meta xi Kunsillier ikollu jgħrog mil-kamra tal-Kunsill waqt il-laqgħa, dan jgħrog u din tigi innizzla fil-minuti, u mhux toqgħod tigi sospiza l-laqgħa.

698. Is-Sindku qal li ma għandu għalfejn jiddefendi lil hadd fuq dak li gara l-gimgha l-oħra, u qal li waqt il-laqgħa mhux vera li kien hemm interruzzjonijiet.



699. C Selvaggi qal li bhala Kunsilliera mal-Partit Nazzjonalista ma ghandhom l-ebda problema jghatu ghajnuna lill-klabb ta' Msida St. Joseph. C Selvaggi qal li l-membri tal-klabb ghandhom sfortunatament l-impresjoni li huma qed jiprovaw itelfuhom.

C Selvaggi qal li l-azzjoni li ttiehdet billi l-laqgħa giet sospiza wara li saru l-interruzjonijiet kienet premeditata mis-Sindku, u li hu, Dott. Grima u M Agius hassewhom intimidatati b'dak li sehh waqt l-interruzjoni tal-laqgħa. Fil-kaz tiegħu, C Selvaggi qal li beza ipoggi xi domandi, ghax beza mir-reazzjoni tal-publiku prezenti li seta jkun hemm.

C Selvaggi qal li waqt l-andament tal-laqgħa tal-gimgha l-oħra kien hemm interruzjonijiet, u filfatt, tant hu hekk, li hin minnhom is-Sindku stess waqqafhom milli jinterrompu u qallhom il-kliem "mhux issa". Dan juri li l-azzjoni kienet pjanata minnu, biex huma bhala Kunsilliera ma jghamlux id-dover tagħhom.

700. C Selvaggi kompla u qal li anke llum stess ma hux ihossu komdu waqt il-laqgħa u qal li jispera li dawn l-incidenti ma jergawx jigu repetuti.

C Selvaggi sejjah sabiex jittiehed vot ta' kundanna kontra l-ghagir tas-Sindku waqt il-laqgħa tal-Kunsill li għaddiet u dwar l-incidenti li sehhew... specifikament meta s-Sindku qal lill-publiku prezenti il-kliem "mhux issa".

701. Is-Sindku qal li ma jafx qalx il-kliem "mhux issa", pero jekk qalu, wiehed dejjem irid jiehu l-kliem fil-kuntest li fih ikun qed jingħad, u jekk qalu, huwa qalu biex il-publiku prezenti ma jitkellmex f'dak il-hin fil-laqgħa tal-Kunsill. Is-Sindku qal li qed jisemma diskors ta' 'tgheddid' u 'interruzjonijiet'. Is-Sindku saqsa jekk kienx hemm kliem ta' tgheddid?

702. Dott. Grima qal li waqt is-sospensjoni tal-laqgħa, waqt li huwa hareg mis-sala fejn issir l-laqgħa, qarib tas-Sindku gie f'wicc u jghajjat u jiftah idejh u jghidlu l-ghala qed jghamel plejtu fuq €150, qas li dan dahhalhom fil-but tiegħu.

Dott. Grima qal li din il-persuna intimidatu b'dak l-atteggjament fil-bini tal-Kunsill, wara li s-Sindku, ftit sekondi wara li ssospenda il-laqgħa, u huwa u hierreg mis-sala tal-Kunsill, qal lill-publiku prezenti l-kliem "issa f'idejkhom".

Dott. Grima qal li l-azzjonijiet tal-gimgha l-oħra kienu orkestrati mis-Sindku, u li fil-Kunsill Lokali tal-Imsida għandu jzomm ir-rispett u s-serjeta.

703. E Brincat qal li kemm ilu Kunsillier huwa dejjem ta' ghajnuna lill-Klabb tal-futbol Msida St Joseph, u li ddispijaci b'dak li gara l-gimgha l-oħra. E Brincat qal li hemm bżonn jikkalmaw l-ilmijiet biex il-Kunsill ikun jista jkompli jahdem. Huwa propona li ssir laqgħa bejn il-Kunsill u l-Klabb tal-futbol biex dawn il-materji jigu rrisparati, fejn il-Kunsill jispjega lill-Klabb dwar it-tibdiliet tal-ligi, specifikament l-artikli dwar il-projibizzjoni ta' donazzjonijiet mill-Kunsill Lokali.

E Brincat propona li l-vot propost min C Selvaggi jigi pospost għal laqgħa oħra, wara li ssir tali laqgħa mal-Klabb tal-futbol, ghax anke hu hassu mdejjaq bir-reazzjoni tal-membri tal-Klabb tal-futbol il-gimgha l-oħra.



704. E Abela qal li mozzjoni trid tasal bil-miktub, ammont ta' jiem qabel l-laqgħa tal-Kunsill. Dott. Grima qal li C Selvaggi propona vot mhux mozzjoni. Is-Segretarju ikkonferma illi kieku din kienet mozzjoni, din trid tasal bil-miktub għandu, ammont ta' jiem qabel l-laqgħa tal-Kunsill. Dott. Grima qal li huma mhux qed iressqu mozzjoni, izda suggeriment biex jittiehed vot.

705. M Baldacchino għamlita cara li hi dejjem pruvat tghin lill-klabb tal-futbol. Hi qalet li wara l-laqgħa tal-gimgha l-oħra, mxiet il-kelma ma xi residenti, li hi qegħda taħdem biex tfixkel lill-klabb tal-futbol. M Baldacchino qalet li hi ma għanda x'taqsam xejn mal-incidenti li graw waqt il-laqgħa tal-Kunsill tal-gimgha li għaddiet. M Baldacchino qalet li l-hasra hi li ma tkunx taf min qed jghid dan id-diskors invertezzat dwara. Dal-kliem intqal mill-membri tal-Klabb tal-futbol, u l-allegazzjonijiet fuqha għandhom jigu iccarati.

706. E Abela qabel li ssir laqgħa mal-klabb tal-futbol biex dawn jigu mfehema dwar il-bdil tal-ligi li tirregola l-Kunsilli Lokali, specifikkament dwar li ma jistgħux jingħataw donazzjonijiet. Għaldaqstant huwa jaqbel mal-proposta ta' E Brincat li l-vot propost min C Selvaggi jigi pospost.

707. Is-Segretarju qal lis-Sindku, bħala Cermen tas-seduta, jiddeciedi jekk għandux jittiehed l-vot kif propost min C Selvaggi jew jipostponix l-vot għal-laqgħa li jmiss tal-Kunsill, hekk kif propost min E Brincat.

708. Is-Sindku qal li ha jipproponi kif propost min E Brincat.

709. Dott. Grima, C Selvaggi u M Agius insistew li jittiehed vot fuq l-imġieba tas-Sindku u l-mod kif mexxa l-laqgħa tal-Kunsill li għaddiet. Is-Sindku qal li hu mexxa mal-ligi, u għaldaqstant, ma hux ha jcahħad lill-Kunsill Lokali Msida milli jiehu tali vot, hekk kif propost min C Selvaggi.

Vot - "Min jaqbel li t-tmexxija ta-Cermen waqt l-laqgħa tal-Kunsill li għaddiet, nhar il-31 ta' Awwissu 2010, kienet etikament u legalment koretta?"

Jaqlu li l-ghagħir tas-Sindku kien korrett:

- Is-Sindku Clifton Grima
- E Abela

Astjenew mill-vot:

- Il-Vici Sindku M Baldacchino
- E Brincat

Ma jaqblux li l-ghagħir tas-Sindku kien korrett:

- Dott. Grima
- C Selvaggi
- M Agius



710. Is-Segretarju Ezekuttiv qara' r-rizultat tal-vot.

711. E Brincat qal li f'dan il-mument ma kellux mohhu car biex jiddeciedi fuq din il-materja, u ghalhekk astjena.

712. E Brincat hareg mil-laqgħa. Hin: 18.12

713. M.Baldacchino qalet li hi ntlqatet hazin bil-mod kif graw l-affarijiet fil-31 ta' Awwissu waqt il-laqgħa tal-Kunsill. L-ghada tal-laqgħa saret taf li xi nies li kienu dahlu waqt il-laqgħa tal-Kunsill qalu fuqha li kienet ukoll kontra l-klabb tal-futbol, dan mhux minnu xejn. Ghalhekk hasset li kellha tastjeni ghax l-isem tagħha gie fin-nofs u giet implikata intortament.

714. Is-Sindku waqqaf is-sospensjoni tal-agenda u kompla l-laqgħa. Hin: 18.15

Punt 6 Embellishment tal-Gnien quddiem il-Knisja u quddiem il-Kunsill.

715. Is-Sindku qal li hemm bzonn tigi irrangata il-bankina quddiem l-ufficini tal-Kunsill, hekk kif ukoll quddiem il-garaxx tal-Kunsill. Il-Kunsill qabel, filwaqt li ukoll qabel li tigi ordnata tarka kbira tal-Kunsill Lokali Msida biex tehel mal-binja ta-Centru Civiku.

716. Is-Sindku propona biex isir embellishment tal-gnien Guze Ellul Mercer li jinsab quddiem il-Knisja Parrokjali. Il-Kunsill qabel fuq il-proposta illi dan il-gnien jigi mgħaqqad mal-gnien fejn hem mil-bandli, u sabiex isir dan, titnehha it-triq ta' quddiem il-Knisja, fejn din issir parti integrali mil-gnien.

Il-Kunsill qabel li qabel ma jigu ordnati pjanti u stejjem tal-gnien, l-ewwel irid isir traffic management gdid, u wara lid an jigi approvat min Transport Malta, il-Kunsill jerga jiddiskuti jekk jgħamilx il-pjanti u stejjem tal-*embellishment* tal-gnien.

C Selvaggi saqsa kemm jsita jiswa l-pjanta ta' traffic management. Is-Segretarju qal li l-perit jithallas bil- 1.9% fuq il-valur tal-progett. Għaldaqstant huwa kmieni wisq biex inkunu nafu kemm jithallas il-perit fuq tali pjanta. Zgur mhux qabel ma issir l-istima tal-*embellishment* tal-gnien.

E Abela qal li l-*embellishment* kellu jsir disgha snin ilu mill-Ministru Francis Zammit Dimech.

C Selvaggi qal li bħala Cermen tas-Sotto Kumitat tal-Gonna qall ma gie konsultat dwar din il-proposta tas-Sindku. Is-Sindku qal li qed iressaq hawn biex tigi diskussa. C Selvaggi qal li waqt il-process ta' *traffic management*, għanda ssir pressjoni biex il-planki mkissra li hemm fil-gnien jilhq jimbidlu min Transport Malta u jtracchja li hawn li jibena madwarhom.

C Selvaggi għaldaqstant talab lis-Sindku jgħamel pressjoni fuq Transport Malta dwar dan, biex il-Kunsill ikun jista jiprocedi bil-progett tiegħu.

717. C Selvaggi propona li l-gnien jigi mahsub għal attivitajiet socjali li jistghu isiru gewwa fih u affarijiet ohra.



718. Il-Kunsill qabel li isir tali embellishment, fejn iz-zewg gonna quddiem il-Knisja jigu mghaquda flimkien. L-ewwel pass izda ghandu jkun li titfassal proposta ta' *traffic management*, u li wara li din tigi approvata min Transport Malta, il-Kunsill ifassal pjanta u stejjem tal-progett.

719. E Brincat dahal fil-laqgħa. Hin: 18.35

Punt 7 Funtana l-kbira ta' quddiem l-Għassa.

720. Is-Sindku qal li saru hafna tentattivi mill-Kunsill biex jirranga din il-funtana. Is-Segretarju spjega xi problem għanda din il-funtana. Dott. Grima propona li titranga minnufih, sabiex il-funtana terga tibda taħdem, billi din tigi mdawra bil-*fibre*.

Is-Sindku qal li rridu naraw kemm tali manutenzjoni ser tigi tiswa.

E Brincat qal li din kienet qegħda taħdem sa ma gie il-Q.T. Papa Benedittu, izda wara ftit din thassret u ma setgħetx tisewwa aktar.

M Agius propona biex jitqabba Inġinier speċjalizzat biex jgħamel studju fuq il-hsarat li fiha l-funtana u jipponi hu x'tiswijiet hemm bzonn. Il-Kunsill qabel li tali rapport isir sa Novembru 2010, sabiex fil-laqgħa tal-Kunsill ta' Novembru jitressaq għall-approvazzjoni.

Punt 8 Uzu ta' eco wardens u progress

721. Is-Segretarju spjega x'tahrικiet inhargu fuq kontravvenzjonijiet ta' *littering* fix-xahar ta' Awissu. Is-Sindku qal li l-problema ta' hrug ta' skart f'hinijiet irregolari qegħda tikber, u lid war dan ser ikellem l-*Authorised Officer*, sabiex jara' x'jista isir.

M Agius saqsa x'jista isir għalissa sa ma jibda jopera ir-Regjun? Il-Kunsill qal xejn, sakemm l-*Authorised Officer* ma jgħatix xi forma ta' soluzjoni temporanja.

Punt 9 Traffic Management min fejn l-Għajn tal-Hassellin għal Triq il-Wied

722. Is-Sindku spjega din il-proposta, sabiex titranga il-bankina biex isservi bhala hrug biss. Dott. Grima u E Brincat tkellmu dwar kif din tista taffetwa il-hrug tal-karozzi waqt l-għargħar fi Triq il-Wied. Il-Kunsill qabel li isiru ukoll bollards b'reflectors.

723. Il-Kunsill qabel li l-perit jgħamel pjanta tat-tibdiliet, u li din tintgħat lil Transport Malta għall-approvazzjoni.

Punt 11 Approvazzjoni tal-Minuti mill-Kumitat u Sotto-Kumitati.

724. **Sotto-Kumitat Anzjani** – E Abela spjega il-program għas-sena li gejjja, filwaqt li propona lis sir talba bil-miktub lil Kappillan għall-uzu tal-Knisja f'Jum l-Anzjani. Il-Kunsill qabel.

725. **Kumitat Offerti Pubblici** – Is-Segretarju qal illi l-Kumitat tkellem fuq il-hrug ta' tender għal *Contracts Manager* u li ser isiru ftit emendi mill-kontratt preċedenti. Il-Kumitat qabel ukoll li issa jinhareg it-tender għal għbir ta' skart domestiku, u li is-sottomissjonijiet isiru skond is-“*single envelope system*”.



Il-Kunsill qabel ukoll lis sir addenda mal-Kuntratt ta' zamma tal-gonna, biex ikun hawn *cleaner* kull nhar ta' Sibt, u sabiex kemm jista jkun, dan ikun l-istess *cleaner* li diga jahdem gewwa l-Imsida.

Il-Kumitat qabel ukoll li jinhareg tender ghat-tindif u manutenzjoni ta' culverts, izda qabel ma dan jinhareg, qed isir ezercizzju mal-Perit sabiex il-*Bill of Quantities* tkun verament tirrefletti n-natura tax-xoghol.

726. **Sotto-Kumitat Zaghzagh u Sport** – Is-Sindku propona li jizdiedu zewg membri: Ramon Mifsud u Romina Galea. Il-Kunsill qabel.

Punt 12 Affarijiet ohra jekk Urgenti.

727. E Brincat qal li ghandu isir rapport lil MEPA sabiex jinbena boundary wall madwar sit fejn is-*showroom* ta' Lautier. Huwa qal ukoll biex jintbghatu *sympathy cards* lil President u Prim Ministru wara l-imwiet ta' missirijethom.

728. C Selvaggi qal li dik ic-cinta li hemm fi Triq Achille Ferris timtela hamrija; irringrazzja l-involvement ta' E Brincat ghat-tnehhija tat-trailer min Triq il-Gdida; sabiex tehel bozza b'mod urgente fi Triq l-Universita, wara li sar abbuz fuq persuna fl-istess triq ftit jiem ilu. Dwar il-laqgha li ser issir fuq ir-rampa ta' University street, C Selvaggi u E Brincat ftehm u li filkas jiehd u hsieb huma biex ikelmu lis-sid.

729. Is-Sindku qal li l-laqgha mal-Ispettur ser issir fit-13 ta' Settembru.

730. Dott Grima qal li ghandu jehel *dustbin* fejn il-Knisja; u sabiex jinghata tarmac quddiem Azzopardi Flats Triq il-Makna tas-Serrar.

731. M Agius qal li il-Bring in Sites ta' Triq Victor Denaro mhux jtnaddfu ta' spiss bizzejjed.

732. M Baldacchino qalet li fjen il-gibjun u Pantalesco ghanda titawwal is-central strip; biex isir bus shelter fuq l-istage ta' fejn Jhonsons; u tkelmet dwar progett finanzjat mil-Unjoni Ewropeja dwar tghalim tal-ICT, li jista isir mal-kumpanija TCTC u Kunsilli ohra. Il-Kunsill qabel ma din l-inizjattiva.

733. Is-Sindku qal li Transport Malta bghatu ittra fejn infurmaw lill-Kunsill li huma ma jaqblux li ghandhom isiru *traffic lights* quddiem il-bank HSBC fi triq ix-Xatt tal-Imsida. E Brincat propona lis sir *press conference*. Il-Kunsill qabel.

734. Is-Sindku qal ukoll li fi Triq Garcin, waqt it-twaqqiegħ, ingħalqet parti mit-triq bil-blokki tal-konkos, u li m'hemmx access għal Triq il-Wied. Is-Sindku propona ukoll biex issir *sleeping police* fi Triq Bieb it-Torri. Il-Kunsill ma qabilx, izda qabel li su tabella 'Dead Slow'.

735. Is-Sindku propona li isiru bozzoz godda fi Triq il-Wied, vicin tal-ufficju tiegħ u fi Sqaq St. Venera. Il-Kunsill qabel. Huwa propona ukoll li isiru bollards quddiem 23 Triq il-Knisja. Il-Kunsill qabel.



736. Il-laqgħa giet aggornata għal 28 ta' Settembru fil-5.30pm. Il-laqgħa ntemmet. Hin:
20.11

Approvati llum

Nutar Clifton Grima
Sindku

Matthew Dimech
Segretarju Ezekuttiv

